



नेपाल गजेट

नेपाल सरकारद्वारा प्रकाशित
काठमाडौं पौष २२ गते ०६ साल

पब्लिक वर्क्स र सञ्चारविभागको सूचना

बिजुलीको पावरमा महसूलको दर घटी बढी हुने भई पावरवाला ग्राहकहरूले बुझाउनुपर्ने ०६ वैशाख महिनादेखिको महसूल नलिई बाँकी राखेकोमा अहिले त्यस बारेमा ०६ मार्ग ११ गते र २४ गतेको श्री ५ महाराजाधिराज तथा मौसूफका परामर्शदातृ-मण्डलबाट निम्नलिखित नियम पास भई आएकोले सर्वसाधारण बिजुलीको पावरवाला ग्राहकहरूलाई थाहा होस् भन्नाको निमित्त यो सूचना प्रकाश गरिन्छ।

१. ०६ पौष महिनाको महसूलदेखि मात्र पावरको महसूल बढाउने निर्णय भए-कोले त्यसभन्दा पहिलेको ०६ वैशाखदेखि मार्गसम्मको महसूललाई साबिकबमोजिमको दरले ०६ माघ मसान्तसम्ममा बुझाउन ल्याउनेको जरिवाना नलिई चाहिने महसूल मात्र बुझी लिइनेछ। सो भ्याद नाघेमा सवाल सनदबमोजिम जरिवाना लिइनेछ।

आधिकारिकता मुद्रा विभागबाट प्रमाणित गरिएपछि मात्र लागु हुनेछ।

(६)

२ साबिकमा पावर प्वाइन्ट १ देखि ४ सम्मको महसूल महिना १ को मोरु. १ एक रुपैयाँ र बढी गएकोमा युनिट १ को मोरु. १० दशपैसा लिने नियम भइरहेकोमा यो ०६ पौष महिनाको महसूलदेखिलाई महसूल महिना १ को मोरु. १।८४ एक रुपैयाँ चौरासी पैसा र बढी गएकोमा युनिट १ को मोरु. १२५ पच्चीस पैसाका दरले लिने भएको छ।

३ साबिक पावर प्वाइन्ट ५ र त्यसदेखि माथि जतिसुकै प्वाइन्ट भए पनि महसूल महिना १ को मोरु. २। दुइ रुपैयाँ र बढी गएकोमा युनिट १ को मोरु. १० पैसा लिने नियम भइरहेकोमा यो ०६ पौषको महसूलदेखिलाई महसूल महिना १ को मोरु. २।३४ दुइ रुपैयाँ चौतीस पैसा र बढी गएकोमा युनिट १ को मोरु. १५० पचास पैसा लिने भएको छ।

उक्त लेखिएबमोजिमको प्रबन्ध हाल पावर प्लान्टमा ज्यादै नै पावरको बोझ पर्न गएकोले गर्न परेको हो। कुनै महानुभावहरूले जरुरतभन्दा बढ्ता पावर अथवा लाइन लिनुभएको छ भने नचाहिने पावर लाइन प्वाइन्ट कटाई पावरको बोझ हलुङ्गो गराउनमा संयोजन दिनुहोला भन्ने आशा गरिएको छ।

सेक्रेटरी,

पब्लिक वर्क्स तथा सञ्चारविभाग.

गोरखापत्र छापाखानाबाट प्रकाशित

आधिकारिकता मुद्रण विभागबाट प्रमाणित गरिएको छ। मात्र लागु हुनेछ।